

రూ.100 కోట్లతో రోడ్ల అభివృద్ధికి నిధులు

83 కిలోమీటర్ల మేర అందుబాటులోకి రానున్న కొత్త రోడ్లు

- త్వరలోనే పనులు ప్రారంభించేందుకు కనరత్తు
- అధికారులతో సమీక్షించిన జగ్గారెడ్డి, నిర్మల

సంగారెడ్డి, ఆగస్టు 5 (సిరి న్యూస్): సంగారెడ్డి నియోజక వర్గంలో 83 కిలోమీటర్ల పొడవున రోడ్లను నిర్మించేందుకు రూ.100 కోట్ల నిధులు మంజూరయ్యాయని టీపీసీసీ వర్కింగ్ ప్రెసిడెంట్ జగ్గారెడ్డి, టీజీఐఐసీ చైర్ పర్సన్ నిర్మల తెలిపారు. పనులు త్వరలోనే ప్రారంభించేందుకు అధికారులు ఏర్పాట్లు చేస్తున్నారని వివరించారు.



www.siridaily.com
RNI TG TEL/ 26/A0381

సిరి
People's Voice వార్తపత్రిక

గुरुవారం
ఆగస్టు-06-2026
సంపుటి (Volume) : 2
సంచిక (Issue) 207

MEDAK, SANGAREDDY, SIDDIPET
పేజీలు : 4

ఒకే రంజీతున పనులు.. లెక్కల్లో తేడాలు!

నిధుల ఖర్చులో వైవిధ్యం.. ఎంబీ రికార్డులే కొలమానమా?

- కోనాపూర్ సొసైటీలో పది షెట్లర్లకు రూ.52 లక్షలు
- కొత్తపల్లిలో నాలుగు షెట్లర్లకే ఏకంగా సుమారు రూ.30 లక్షలు
- ఒకే శాఖ.. ఒకే తరహా నిర్మాణ పనులు
- వివిధ సహకార సంఘాల్లో భిన్నమైన ఖర్చుల అంచనాలు
- ఎస్టిమేషన్స్ వేస్తే ఎక్కువ మొత్తంలో పెరిగిన వ్యయం
- సొంత అంచనాలతో తక్కువ ఖర్చుకే పూర్తయిన నిర్మాణాలు
- కేవలం ఎంబీ రికార్డులు చేయకపోవడమే ఇక్కడ వివాదమా
- పెట్రోల్ పంపు మౌలిక వసతులకు రూ.69 లక్షలు

3

సహకార శాఖ పరిధిలోని వివిధ ప్రాథమిక సహకార సంఘాల్లో జరిగిన నిర్మాణ పనుల వ్యయాలు ఇప్పుడు తీవ్ర చర్చనీయాంశంగా మారాయి. ఒకే శాఖ ఆధ్వర్యంలో ఒకే తరహా నిర్మాణాలు చేపట్టినప్పటికీ, వేర్వేరు సొసైటీల్లో ఖర్చు అయిన నిధుల వ్యత్యాసాలు ఆశ్చర్యాన్ని కలిగిస్తున్నాయి. అధికారిక ఇంజనీరింగ్ ఎస్టిమేషన్ల ప్రకారం పనులు చేపట్టిన చోట భారీగా ఖర్చు కాగా, ఎస్టిమేషన్లు లేకుండా ప్రాక్టికల్ విధానంలో పూర్తి చేసిన చోట వ్యయం గణనీయంగా తగ్గడం గమనార్హం.

(నిఘా విభాగం-సిరి న్యూస్)

ఆర్డిన్ స్కూల్ లో తైక్వాండో సందడి

- ఎమ్మెల్యే గూడెం మహిపాల్ రెడ్డి, ఎమ్మెల్సీ అంజిరెడ్డి చేతుల మీదుగా ప్రారంభం
- జాతీయ స్థాయి పోటీలకు క్రీడాకారులను తీర్చిదిద్దడమే లక్ష్యం: ఆర్డిన్ స్కూల్ చైర్మన్ ప్రమోద్ కుమార్



సరోజినీ నగర్ మహిళలకు గౌరవప్రదమైన జీవితం కల్పించడమే లక్ష్యం

ప్రత్యేక శ్రద్ధతో అవగాహన కల్పిస్తున్న డీఎస్పీ నరేందర్ గౌడ్, సీఐ సైదా నాయక్

2

పురపాలికల అభివృద్ధికి ముందడుగు!

- కలెక్టర్ చొరవతో సాగనున్న అభివృద్ధి పనులు
- జిల్లాలోని నాలుగు మున్సిపాలిటీల చైర్మన్లు, కౌన్సిలర్లతో ప్రత్యేక సమావేశం ఏర్పాటు
- సమస్యలు పరిష్కారమవుతాయని హర్షం వ్యక్తం చేస్తున్న ప్రజలు



మెదక్, ఆగస్టు 5 (సిరి న్యూస్): మెదక్ పట్టణంలో టీయూఎఫ్ఐఐడి, యూఐడిఎఫ్ నిధులతో చేపట్టాల్సిన అభివృద్ధి పనులు పలు వార్షికో కేవలం శంకుస్థాపన దశలోనే నిలిచిపోవడంతో ప్రజలు తీవ్ర ఇబ్బందులు ఎదుర్కొంటున్న విషయంపై మెదక్ జిల్లా కలెక్టర్ ప్రతిమసింగ్ పరిష్కారానికి శ్రీకారం చుట్టారు. పెండింగ్ పనులు, సమస్యల పరిష్కారం కోసం జిల్లాలోని నాలుగు మున్సిపాలిటీల చైర్మన్లు, చైర్మన్లకు, కౌన్సిలర్లతో బుధవారం ప్రత్యేక సమావేశాన్ని ఏర్పాటు చేశారు.

రూ.100 కోట్లతో రోడ్ల అభివృద్ధికి నిధులు

- త్వరలోనే పనులు ప్రారంభించేందుకు కసరత్తు
- అధికారులతో సమీక్షించిన జగ్గారెడ్డి, నిర్మల

83 కిలోమీటర్ల మేర అందుబాటులోకి రానున్నకొత్త రోడ్లు

సంగారెడ్డి, ఆగస్టు 5 (సిరి స్టూప్): సంగారెడ్డి నియోజకవర్గంలో 83 కిలోమీటర్ల పొడవున రోడ్లను నిర్మించేందుకు రూ.100 కోట్ల నిధులు మంజూరయ్యాయని టిపిసిసి వర్కింగ్ ప్రెసిడెంట్ జగ్గారెడ్డి, టీజీఐఐసీ చైర్ పర్సన్ నిర్మల తెలిపారు. ఈ పనులు త్వరలోనే ప్రారంభించేందుకు అధికారులు ఏర్పాట్లు చేస్తున్నారని వివరించారు. ఈ అంశమై ఆర్ అండ్ బీ, పంచాయతీ రాజ్ శాఖలకు చెందిన అధికారులతో వారు సమీక్షా సమావేశం నిర్వహించారు. ఈ సందర్భంగా జగ్గారెడ్డి మాట్లాడుతూ గత పదేళ్ల బీఆర్ ఎస్ పాలనలో కనీసం పాడైపోయిన రోడ్లను బాగు చేసేందుకు రెన్యూవల్ కూడా చేయించలేదన్నారు. ఉమ్మడి రాష్ట్రంలో తమ హయాంలో వేసిన రోడ్లనే ఇప్పటికీ ప్రజలు ఉపయోగిస్తున్నారని, మరమ్మత్తులకు గురికావడంతో పదేళ్లుగా పట్టించుకోకపోవడంతో తీవ్ర ఇబ్బందుల పాలయ్యారన్నారు. సంగారెడ్డి నియోజకవర్గంలోని ప్రధాన మార్గాలను, గ్రామాలను, మండల కేంద్రాలను, పట్టణాలను కలిపేలా రోడ్ల నిర్మాణం చేపట్టనున్నామని తెలిపారు. ఈ సందర్భంగా నియోజకవర్గంలో కొత్తగా

కావాల్సిన కొన్ని రోడ్లు, గతంలో పూర్తి చేసి పెండింగులో ఉన్న బిల్లులకు సంబంధించిన అంశాలపై చర్చ జరిగింది. పెండింగ్ బిల్లులను వెంటనే ఇప్పించేలా తాను సీఎం రేపంత్ రెడ్డితో పాటు ఆర్థిక శాఖ మంత్రి భట్టి విక్రమార్కును కలిసి మాట్లాడతానని జగ్గారెడ్డి స్పష్టం చేశారు.

ఆర్ అండ్ బీ రోడ్లను బాగు చేయనున్నారీలా

జాతీయ రహదారి 65 నుంచి వయా లక్ష్మారం, బ్యాతోల్ మీదుగా ఇస్కాయిల్ ఖాన్ పేట గ్రామం వరకు 6.20 కిలోమీటర్ల మేర కొత్త రోడ్లు వేయనున్నారు. జాతీయ రహదారి 65 నుంచి పరివార్ దాబా వద్ద ప్రారంభమై ఇస్కాయిల్ ఖాన్ పేట వరకు 6.50 కిలోమీటర్ల మేర రోడ్లు వేయనున్నారు. పెద్దాపూర్ నుంచి అనంత సాగర్ వయా తొగర్ పల్లి, అలియా బాద్, కొండాపూర్, మారేపల్లి వరకు 16.10 కిలోమీటర్ల మేర రోడ్లను బాగు చేయనున్నారు.



సరోజినీ నగర్ మహిళలకు గౌరవప్రదమైన జీవితం కల్పించడమే లక్ష్యం

ప్రత్యేక శ్రద్ధతో అవగాహన కల్పిస్తున్న డీఎస్పీ నరేందర్ గౌడ్, సీఐ సైదా నాయక్

రామాయంపేట, (నార్కింగి) ఆగస్టు 5 (సిరి స్టూప్): తరతరాలుగా కొనసాగుతున్న సంప్రదాయ వృత్తి నుంచి సరోజినీ నగర్ మహిళలను బయటకు తీసుకు వచ్చి, వారికి గౌరవప్రదమైన జీవితం, ప్రత్యామ్నాయ ఉపాధి కల్పించేందుకు తూప్రాన్ డీఎస్పీ నరేందర్ గౌడ్, రామాయంపేట సీఐ సైదా నాయక్ ప్రత్యేక శ్రద్ధ చూపుతున్నారు. ఈ క్రమంలో బుధవారం నార్కింగి మండలం జప్తి శివునూర్ సరోజినీ నగర్ లో అవగాహన కార్యక్రమం నిర్వహించి మహిళలు, వారి కుటుంబ

సభ్యులతో నేరుగా మాట్లాడారు. ఈ కార్యక్రమంలో డీఆర్ డీఓ శ్రీనివాసరావు, జిల్లా స్త్రీ శిశు సంక్షేమ శాఖ అధికారి హేమ భార్గవి కూడా పాల్గొన్నారు. మహిళలు సంప్రదాయ వృత్తిని పూర్తిగా విడిచిపెట్టి, ప్రభుత్వ సంక్షేమ పథకాలు, స్వయం ఉపాధి అవకాశాలను సద్వినియోగం చేసుకొని ఆత్మగౌరవంతో జీవించాలని అధికారులు సూచించారు. ఈ సందర్భంగా మహిళలు తమకు గతంలో ప్రభుత్వం కేటాయించిన భూములను తిరిగి స్వాధీనం చేసుకున్నందున జీవనోపాధి కోల్పో

యామని, ఆ పరిస్థితుల వల్లే మళ్లీ పాత వృత్తిని కొనసాగించాల్సి వచ్చిందని అధికారులకు వివరించారు. తమకు భూములను తిరిగి కేటాయించి, ఉపాధి అవకాశాలు కల్పిస్తే వృత్తిని పూర్తిగా విడిచిపెడతామని విజ్ఞప్తి చేశారు. మహిళల సమస్యలను ఓర్పుగా విన్న డీఎస్పీ నరేందర్ గౌడ్, సీఐ సైదా నాయక్ సంబంధిత శాఖలతో సమన్వయం చేసి వారికి ప్రభుత్వ పరంగా అందాల్సిన సహాయంపై చర్యలు తీసుకునేలా కృషి చేస్తామని తెలిపారు. సరోజినీ నగర్ మహిళల జీవితాల్లో సానుకూల మార్పు తీసుకురావడమే తమ ప్రధాన లక్ష్యమని పేర్కొన్నారు. ఈ కార్యక్రమంలో నార్కింగి ఎస్ఐ సృజన, నిజాంపేట ఎస్సై రాజేష్, సంబంధిత శాఖల అధికారులు, సిబ్బంది, స్థానిక ప్రజలు పాల్గొన్నారు.





ఒకే ంక్ష్మెన పనులు.. లెక్కల్లో తేడాలు!

నిధుల ఖర్చులో వైవిధ్యం.. ఎంబీ రికార్డులే కొలమానమా?

- కోనాపూర్ సానైటీలో పది షెట్లకు రూ. 52 లక్షలు
- కొత్తపల్లిలో నాలుగు షెట్లకు ఏకంగా సుమారు రూ. 30 లక్షలు
- ఒకే శాఖ.. ఒకే తరహా నిర్మాణ పనులు
- వివిధ సహకార సంఘాల్లో భిన్నమైన ఖర్చుల అంచనాలు
- ఎస్టిమేషన్స్ చేస్తే ఎక్కువ మొత్తంలో పెరిగిన వ్యయం
- సొంత అంచనాలతో తక్కువ ఖర్చుకే పూర్తయిన నిర్మాణాలు
- కేవలం ఎంబీ రికార్డులు చేయకపోవడమే ఇక్కడ వివాదమా
- పెట్రోల్ పంపు మౌలిక వసతులకు రూ. 69 లక్షలు

సహకార శాఖ పరిధిలోని వివిధ ప్రాథమిక సహకార సంఘాల్లో జరిగిన నిర్మాణ పనుల వ్యయాలు ఇప్పుడు తీవ్ర చర్చనీయాంశంగా మారాయి. ఒకే శాఖ ఆధ్వర్యంలో ఒకే తరహా నిర్మాణాలు చేపట్టి నప్పటికీ, వేర్వేరు సానైటీల్లో ఖర్చు అయిన నిధుల వ్యత్యాసాలు ఆశ్చర్యాన్ని కలిగిస్తున్నాయి. అధికారిక ఇంజనీరింగ్ ఎస్టిమేషన్ల ప్రకారం పనులు చేపట్టిన చోట భారీగా ఖర్చు కాగా, ఎస్టిమేషన్లు లేకుండా ప్రాక్టికల్ విధానంలో పూర్తి చేసిన చోట వ్యయం గణనీయంగా తగ్గడం గమనార్హం.

(నిఘా విభాగం-సిరి న్యూస్)



సానైటీ ఆస్తుల కల్పనలో ఖర్చుల వివరాలు..

కోనాపూర్ సానైటీలో 2013-14లో పొడవు 30 ఫీట్లు, వెడల్పు 12 ఫీట్లు, ఎత్తు 13 ఫీట్లు (పుట్టింగ్ నుంచి రోడ్డుపైకి బీమ్ కాకుండా 6 ఫీట్లు ఎత్తు) కలిగిన 6 షాపుల నిర్మాణానికి సుమారు రూ. 31 లక్షలు ఖర్చయింది. ఆ తర్వాత 2015 నుంచి 2018 వరకు పెట్రోల్ పంప్ నిర్మాణం, ఆఫీస్ బిల్డింగ్, అదనపు వాష్రూమ్స్, పంపుకు కావలసిన మౌలిక వసతులు, పర్మిషన్లు, డిడిలు అన్నింటికీ కలిపి సుమారు రూ. 69 లక్షల వ్యయం అయింది.

కోనాపూర్, కొత్తపల్లి సానైటీల పోలిక

కోనాపూర్ సానైటీలో మాజీ చైర్మన్ దేవేందర్ రెడ్డి అధ్యక్షతన 2017 నుంచి 2019 మధ్య కాలంలో హనుమాన్ మందిరం రోడ్డు వద్ద 10 షాప్ షెట్ల నిర్మాణం చేపట్టారు. లోపలి సైజు పొడవు 30 ఫీట్లు, వెడల్పు 12 ఫీట్లు, ఎత్తు 13 ఫీట్లతో నిర్మించిన ఈ పది పెద్ద షెట్లకు సుమారు రూ. 52 లక్షలు మాత్రమే ఖర్చయింది. అదే సమయంలో పాపన్నపేట మండలం కొత్తపల్లి సానైటీలో ఇంజనీర్ ఎస్టిమేషన్ ద్వారా ఎంబీ రికార్డు చేసి కేవలం 4 షెట్ల నిర్మించారు. అక్కడ ఎత్తు 10 ఫీట్ల అయినప్పటికీ ప్రాథమికంగా రూ. 23.85 లక్షలు ఖర్చు రాసి, చివరకు సరిపోక రిఎస్టిమేషన్ వేసి అదనంగా లక్షలు డ్రా చేయడం గమనార్హం.

అనుమతులు ఉన్నప్పటికీ ఎంబీ రికార్డ్ రాకపోవడమే లోపమా?

ఈ నిర్మాణాలన్నింటికీ ముందుగానే డిసీఓ అనుమతి కోరడం, మేనేజింగ్ కమిటీ సమావేశాలు, జనరల్ బాడీ మీటింగ్లు నిర్వహించి, గ్రామ రెవెన్యూ అనుమతుల ద్వారానే నిబంధనల ప్రకారం నిర్మాణాలు చేపట్టారని సానైటీ వర్గాలు పేర్కొంటున్నాయి. అయితే సాంకేతికంగా ఇంజనీరింగ్ ఎంబీ రికార్డ్ చేయించకపోవడమే ఇప్పుడు ప్రధాన వివాదంగా మారిందా? అనే ప్రశ్నలు తలెత్తుతున్నాయి. ఎంబీ రికార్డులు చేసిన ఇతర సానైటీల కంటే ఇక్కడే తక్కువ ఖర్చుతో ఎక్కువ నిర్మాణాలు జరిగాయని లెక్కలు చెబుతున్నాయి. జిల్లా వ్యాప్తంగా పలు సానైటీల్లో నిర్మించిన షాపులు కేవలం కోనాపూర్ సానైటీలోనే కాకుండా ఉమ్మడి జిల్లా వ్యాప్తంగా ఉమ్మడి మెడక్, టేక్సల్, వేల్డర్, కొత్తపల్లి సానైటీల్లో షాపుల నిర్మాణాలు జరిగాయి. అలాగే సోమకాపేటలో పెట్రోల్ పంపు, ఇబ్రహీంపూర్ సానైటీలో పెట్రోల్ పంపుతో పాటు ఆఫీస్ బిల్డింగ్, మిర్చిడ్డి సానైటీ పరిధిలోని భూంపల్లిలో కూడా షాపుల నిర్మాణాలు చేపట్టడం జరిగింది. మిగతా చోట్లతో పోలిస్తే కోనాపూర్ సానైటీ పరిధిలో శాశ్వత ఆస్తుల కల్పన తక్కువ వ్యయంతో నాణ్యంగా జరిగిందని, కేవలం సాంకేతిక కారణాలను చూపుతూ అక్రమాలు జరిగినట్లు ప్రచారం చేయడం వెనుక అసలు నిజాలేంటో బయటకు రావాల్సి ఉంది.





పురపాలికల అభివృద్ధికి ముందడుగు!

కలెక్టర్ చొరవతో సాగనున్న అభివృద్ధి పనులు
జిల్లాలోని నాలుగు మున్సిపాలిటీల చైర్మన్లు,
కౌన్సిలర్లతో ప్రత్యేక సమావేశం ఏర్పాటు

సమస్యలు పరిష్కారమవుతాయని హర్షం వ్యక్తం చేస్తున్న ప్రజలు

మెదక్, ఆగస్టు 5 (సిరి న్యూస్): మెదక్ పట్టణంలో టీయూఎఫ్ఐడీ, యూఐడీఎఫ్ నిధులతో చేపట్టాల్సిన అభివృద్ధి పనులు పలు వార్డుల్లో కేవలం శంకుస్థాపన దశలోనే నిలిచిపోవడంతో ప్రజలు తీవ్ర ఇబ్బందులు

ఎదుర్కొంటున్న విషయంపై మెదక్ జిల్లా కలెక్టర్ ప్రతి మసంగ్ పరిష్కారానికి శ్రీకారం చుట్టారు. పెండింగ్ పనులు, సమస్యల పరిష్కారం కోసం జిల్లాలోని నాలుగు మున్సిపాలిటీల చైర్మన్లు, వైస్ చైర్మన్లు, కౌన్సిలర్లు

లక్షతో బుధవారం ప్రత్యేక సమావేశాన్ని ఏర్పాటు చేశారు. ఆయా మున్సిపాలిటీల్లో పెండింగ్లో ఉన్న అభివృద్ధి పనులు, ఇతర ప్రజా సమస్యలను ఈ సమావేశంలో సమగ్రంగా వివరించాలని ప్రజాప్రతినిధులను కలెక్టర్ కోరారు. ఆయా మున్సిపాలిటీలలో పలు అభివృద్ధి పనుల కోసం ప్రాసీడింగ్స్ సిద్ధమైనప్పటికీ పనులు సాగడం లేదని కలెక్టర్ దృష్టికి పలువురు కౌన్సిలర్లు తీసుకొచ్చారు. పనులు చేపడితే బిల్లుల చెల్లింపులు జరుగుతాయో లేదో అన్న అనుమానం అవసరం లేదని, ప్రభుత్వం విడుదల చేస్తున్న నిధులతో సమన్వయంగా అన్ని వార్డులలో అభివృద్ధి కార్యక్రమాలను చేపట్టాలని కలెక్టర్ సూచించారు. రాజకీయాలకు అతీతంగా అభివృద్ధి చేసినప్పుడే పట్టణ ప్రగతి సాధ్యమవుతుందని తెలిపారు. అయితే గతంలో ఎన్నడు కూడా మున్సిపల్ చైర్మన్లు, వైస్ చైర్మన్లు, కౌన్సిలర్లతో సమావేశాలు నిర్వహించిన దాఖలాలు లేవని, కలెక్టర్ ప్రత్యేక చొరవతో మున్సిపాలిటీల అభివృద్ధికి ముందడుగు వేయడం శుభపరిణామమని పలువురు కౌన్సిలర్లు హర్షం వ్యక్తం చేశారు. అంతేకాకుండా పెండింగ్ సమస్యల పరిష్కారానికి మార్గం సుగమమవుతుందని ప్రజలు, ప్రజాప్రతినిధులు ఆశాభావం వ్యక్తం చేస్తున్నారు.



- సీబీఎస్ఈ సౌత్ జోన్-1 త్రైక్వాండో పోటీలకు ఘన శ్రీకారం
- ఐదు రాష్ట్రాల నుంచి 3 వేల మంది విద్యార్థి క్రీడాకారులు
- ఎమ్మెల్యే గూడెం మహిపాల్ రెడ్డి, ఎమ్మెల్యే అంజిరెడ్డి చేతుల మీదుగా ప్రారంభం
- జాతీయ స్థాయి పోటీలకు క్రీడాకారులను తీర్చిదిద్దడమే లక్ష్యం: ఆర్జిన్ స్కూల్ చైర్మన్ ప్రమోద్ కుమార్

ఆర్జిన్ స్కూల్ లో త్రైక్వాండో సందడి

పటాన్చెరు, ఆగస్టు 5 (సిరి న్యూస్): పటాన్చెరు లోని ఆర్జిన్ స్కూల్ వేదికగా సీబీఎస్ఈ సౌత్ జోన్-1 త్రైక్వాండో ఛాంపియన్షిప్ సోమవారం ఘనంగా ప్రారంభమైంది. ఆగస్టు 4 నుంచి 8 వ తేదీ వరకు నిర్వహిస్తున్న ఈ ప్రతిష్టాత్మక పోటీల్లో తెలంగాణ, ఆంధ్రప్రదేశ్, తమిళనాడు, పుదుచ్చేరి, అండమాన్-నికోబార్ దీవుల నుంచి సుమారు 3 వేల మంది విద్యార్థి క్రీడాకారులు పాల్గొని తమ ప్రతిభను ప్రదర్శిస్తున్నారు. ఆర్జిన్ స్కూల్ చైర్మన్ ప్రమోద్ కుమార్ ఆధ్వర్యంలో నిర్వహిస్తున్న ఈ ఛాంపియన్షిప్ పటాన్చెరు ఎమ్మెల్యే గూడెం మహిపాల్ రెడ్డి, ఎమ్మెల్యే అంజిరెడ్డి సంయుక్తంగా ప్రారంభించారు. సీబీఎస్ఈ అబ్జర్వర్ దురై ముఖ్య అతిథిగా హాజరై పోటీల నిర్వహణను అభినందించారు. ఆల్ఫా సోఫ్ట్వేర్ మార్షల్ ఆర్ట్స్ అకాడమీ డైరెక్టర్లు

వెంకటేష్, రాంబాబు పోటీల నిర్వహణ బాధ్యతలను చేపట్టగా, వివిధ వయో విభాగాల్లో క్రీడాకారులు ఉత్సాహంగా పోటీపడుతూ తమ నైపుణ్యాన్ని చాటుతున్నారు. పోటీల నిర్వహణకు ఆర్జిన్ స్కూల్ యాజమాన్యం అన్ని ఏర్పాట్లు చేసింది. ఈ సందర్భంగా ఆర్జిన్ స్కూల్ చైర్మన్ ప్రమోద్ కుమార్ మాట్లాడుతూ, విద్యార్థుల్లో క్రీడా స్ఫూర్తిని పెంపొందించడం, ప్రతిభా వంతులైన క్రీడాకారులను గుర్తించి జాతీయ స్థాయి పోటీలకు సిద్ధం చేయడమే ఈ ఛాంపియన్షిప్ ప్రధాన ఉద్దేశమని తెలిపారు. ఇలాంటి ప్రతిష్టాత్మక పోటీలకు ఆతిథ్యం ఇవ్వడం పట్ల ఆనందం వ్యక్తం చేశారు. ఐదు రాష్ట్రాల నుంచి భారీ సంఖ్యలో విద్యార్థి క్రీడాకారులు పాల్గొనడంతో ఆర్జిన్ స్కూల్ ప్రాంగణం క్రీడా సందడితో కళకళలాడింది. ఈ ఛాంపియన్షిప్ ద్వారా ప్రతిభ కన

బరిచిన క్రీడాకారులు జాతీయ స్థాయి పోటీలకు అర్హత సాధించే అవకాశం ఉందని నిర్వాహకులు తెలిపారు.

